

இனிமையான குழந்தைகளே - நாம் பிராமணர்களிலிருந்து தேவதையாகிக் கொண்டிருக்கின்றோம் என்ற பெருமீதம் உங்களுக்கு இருக்க வேண்டும். பிராமணர்களாகிய நமக்குத் தான் பாபாவின் உயர்ந்த வழி கிடைத்திருக்கிறது.

கேள்வி: யாருக்கு புது ரத்தம் இருக்கிறதோ அவர்களுக்கு என்ன ஆர்வம் மற்றும் போதை இருக்க வேண்டும்?

பதில்: பழைய கலியுகமாக மாறியுள்ள இந்த உலகத்தை புது பொற்காலமாகவும், பழையதிலிருந்து புதியதாகவும் மாற்றுவதற்கு ஆர்வம் வேண்டும். கன்னியர்களுக்கு புது ரத்தம் இருக்கிறது என்றால் தனக்கு சமமானவர்களை எழுப்ப வேண்டும். போதை நிலையாக இருக்க வேண்டும். சொற்பொழிவு ஆற்றுவதில் கூட மிகவும் போதை இருக்க வேண்டும்.

பாட்டு: இரவு நேரத்து பயணியே.....

ஓம் சாந்தி. குழந்தைகளாகிய நீங்கள் இந்த பாடலின் பொருளை புரிந்துக் கொண்டீர்கள். இப்போது பக்தி மார்க்கத்தின் காரிருள் நிறைந்த இரவு முடிந்துக் கொண்டிருக்கிறது. நமக்கு கிரீடம் கிடைக்கப் போகிறது என குழந்தைகள் புரிந்திருக்கிறீர்கள். மனிதனிலிருந்து தேவதையாவதற்கான குறிக்கோளுடன் இங்கே அமர்ந்திருக்கிறோம். நீங்கள் தன்னை எருமை என நினைத்தால் அந்த ரூபமாகி விடுவீர்கள் என சன்னியாசிகள் கூட புரிய வைத்திருக்கிறார்கள். அது பக்தி மார்க்கத்தின் எடுத்துக்காட்டாகும். இராமர் குரங்குப் படைகளை வைத்திருந்தார் என்று கூட எடுத்து காட்டு இருக்கின்றது. நீங்கள் இங்கே அமர்ந்திருக்கிறீர்கள். நாமே தேவி தேவதைகளாக டபுள் கிரீடம் உடையவர்களாக மாறுவோம் என அறிகிறீர்கள். பள்ளிக் கூடத்தில் படிப்பவர்கள் நான் படித்து டாக்டராவேன், இன்ஜினியராவேன் என கூறுகிறார்கள். இந்த படிப்பினால் நாம் தேவி தேவதையாக மாறிக் கொண்டிருக்கிறோம் என நீங்கள் புரிந்துக் கொள்கிறீர்கள். இந்த உடலை விடுவோம், நம் தலை மீது கிரீடம் இருக்கும். இது மிகவும் அழக்கான சீ, சீ உலகம் அல்லவா? புது உலகம் என்பது முதல் தரமான உலகமாகும். பழைய உலகம் என்பது முற்றிலும் மூன்றாம் வகுப்பு உலகம் ஆகும். இது அழியப் போகிறது. புதிய உலகத்திற்கு அதிபதியாகக் கூடியவர்கள் நிச்சயமாக உலகத்தைப் படைக்கக் கூடியவர்கள் ஆவார்கள். வேறு யாரும் படிக்க வைக்க முடியாது. சிவ பாபா தான் உங்களைப் படிக்க வைத்து கற்பிப்பிக்கின்றார். பாபா புரிய வைத்திருக்கிறார்-முழுமையாக ஆத்ம அபிமானியாகி விட்டால் வேறு என்ன வேண்டும். நீங்கள் பிராமணர்களாக இருக்கிறீர்கள். நாம் தேவதையாகிக் கொண்டிருக்கிறோம் என அறிகிறீர்கள். தேவதைகள் எவ்வளவு தூய்மையாக இருந்தார்கள். இங்கே எவ்வளவு பதீத மனிதர்கள் இருக்கிறார்கள். மனித முகமாக இருக்கிறது. ஆனால் நடத்தையைப் பாருங்கள் எப்படி இருக்கிறது. தேவதைகளினுடைய பூஜாரிகள் தேவதைகளுக்கு முன் நீங்கள் சர்வ குணமும் நிறைந்தவர், 16 கலைகளிலும் சம்பூரணமானவர்..... நாங்கள் விகாரி, பாவிகள் என பாடுகிறார்கள். அவர்களுடைய முகமும் மனிதர்களைப் போன்று தான் இருக்கிறது. ஆனால் அவர்களிடம் சென்று பாடுகிறார்கள். தங்களை அழக்கான விகாரி என்கிறார்கள். நமக்குள் எந்த குணமும் இல்லை. மனிதன் என்றால் மனிதன் தான். நாம் இப்போது மாறி தேவதையாகிறோம் என புரிந்துக் கொள்கிறீர்கள். கிருஷ்ணரின் பூஜையை செய்வது கூட கிருஷ்ணபுரிக்குப் போக வேண்டும் என்பதற்காகவே ஆகும். ஆனால் எப்போது செல்வோம் என்பது தெரியவில்லை. பகவான் வந்து பக்தியின் பலனை கொடுப்பார் என்று நினைத்து பக்தி செய்துக் கொண்டிருக்கிறார்கள். முதலில் நம்மை படிக்க வைப்பவர் யார் என்ற நிச்சயம் உங்களுக்கு இருக்க வேண்டும். இதுவே ஸ்ரீஸ்ரீ சிவபாபாவின் வழியாகும். சிவபாபா உங்களுக்கு ஸ்ரீமத் கொடுத்துக் கொண்டிருக்கிறார். இதைத் தெரியாதவர்கள் எப்படி சிரேஷ்டமாக முடியும்? இவ்வளவு பிராமணர்கள் அனைவரும் ஸ்ரீஸ்ரீ சிவபாபாவின் வழிப்படி செல்கிறார்கள். பரமாத்மாவின் வழி தான் சிரேஷ்டமாக்குகிறது. யாருடைய அதிர்ஷ்டத்தில் இருக்குமோ அவர்களின் புத்தியில் பதியும். இல்லையென்றால் எதையும் புரிந்துக் கொள்ள மாட்டார்கள். புரிந்துக் கொள்கின்ற போது ஆனந்தம் அடைந்து உதவி செய்வார்கள். பலருக்குத் தெரியவில்லை. இவர் யார் என்பது அவர்களுக்குத் தெரியாது. ஆகையால் பாபாவைச் சந்திப்பதும் இல்லை. அவர்கள் மேலும் தனது வழிப்படி செல்கிறார்கள். ஸ்ரீமத் பற்றி தெரியாத காரணத்தால் அவர்களுக்கு தன்னுடைய வழியைக் கூறிக் கொள்கிறார்கள். குழந்தைகளாகிய உங்களை உயர்ந்தவர்களாக மாற்றுவதற்காக தந்தை இப்போது வந்திருக்கிறார். 5000 வருடத்திற்கு முன்பு போலவே பாபா உங்களை வந்து சந்திக்கிறார் என குழந்தைகள் அறிகிறார்கள். இது மிக உயர்ந்த படிப்பாகும். ஆனால் மாயை கூட மிகவும் எதிராக

இருக்கிறது. நாம் அந்த படிப்பை படிக்கிறோம். அதனால் நம் தலை மீது டபுள் கிரீடம் கிடைக்கப் போகிறது என உங்களுக்குத் தெரியும். எதிர்காலத்தில் பிறவி பிறவிகளுக்கு டபுள் கிரீடம் கிடைக்கும். எனவே இதற்காக முழுமையான முயற்சி செய்ய வேண்டும் அல்லவா? இதற்கு இராஜயோகம் என்று பெயர். எவ்வளவு அதிசயமாக இருக்கிறது. பாபா எப்போதும் லஷ்மி நாராயணன் கோவிலுக்குச் செல்லுங்கள், பூஜாரிகளுக்கு கூட நீங்கள் புரிய வைக்க முடியும் என கூறுகிறார். இந்த லஷ்மி நாராயணன் பதவி எப்படி கிடைத்தது. இவர் உலகத்திற்கு அதிபதியாக எப்படி மாறினார் என்பது பூஜாரி கூட யாருக்கு வேண்டுமானாலும் புரிய வைக்கலாம். இவ்வாறெல்லாம் உட்கார்ந்து கூறினால் பூஜாரிக்குக் கூட மரியாதை கிடைக்கும். நாங்கள் உங்களுக்கு இந்த லஷ்மி நாராயணனின் இராஜஜியம் எப்படி கிடைத்தது என கூற முடியும். கீதையில் கூட பகவான் வாக்கு என்று உள்ளதல்லவா! நான் உங்களுக்கு இராஜயோகம் கற்பித்து இராஜாக்களுக்கு இராஜாவாக மாற்றுகிறேன். சொர்க்கவாசியாக நீங்கள் மாறுகிறீர்கள் அல்லவா? நாம் இவ்வாறு மாறுகிறோம் என்றால் குழந்தைகளுக்கு எவ்வளவு குஷி இருக்க வேண்டும். நம்முடைய படம் மற்றும் ராஜ்ஜியத்தின் படம் கூட இங்கே ஒன்றாக எடுங்கள் கீழே உங்களுடைய படம், மேலே இராஜ்ஜிய பதவியின் படம் இதில் செலவு ஒன்றும் இல்லையல்லவா! இராஜா உடையை உடனே உருவாக்க முடியும். நாமே தேவதையாக மாறிக் கொண்டிருக்கிறோம் என்பது அடிக்கடி நினைவிற்கு வரும். மேலே சிவபாபா இருக்கட்டும். இந்த படத்தைக் கூட எடுப்பார்கள். நீங்கள் மனிதனிலிருந்து தேவதையாக மாறுகின்றீர்கள். நாம் இந்த உடலை விட்டு விட்டு தேவதையாகிறோம். ஏனென்றால் இப்போது நாம் இந்த இராஜயோகத்தைக் கற்றுக் கொண்டிருக்கிறோம். எனவே இந்த ஃபோட்டோ கூட உதவி செய்யும். மேலே சிவன் பிறகு இராஜ்ஜிய பதவியின் படம், கீழே உங்களுடைய சாதாரண படம். சிவபாபாவிடமிருந்து இராஜயோகத்தைக் கற்று தேவதையாக டபுள் கிரீடம் உடையவர்களாக மாறுகிறீர்கள். சித்திரங்களை வைத்திருந்தால் யாராவது கேட்டால் நாம் கூற முடியும். நமக்கு கற்றுக் கொடுக்கக் கூடியவர் இந்த சிவபாபா ஆவார். சித்திரங்களைப் பார்ப்பதால் குழந்தைகளுக்கு போதை ஏறுகிறது. கடையில் கூட இந்த படத்தை வைத்து விடுங்கள். பக்தி மார்க்கத்தில் பாபா நாராயணனின் சித்திரத்தை வைத்திருந்தார். பாக்கெட்டில் கூட வைத்திருந்தார். நீங்கள் கூட உங்களுடைய ஃபோட்டோவை வைத்திருந்தால் நாம் தான் தேவி தேவதையாக மாறிக் கொண்டிருக்கிறோம் என்பது நினைவு வரும். பாபாவை நினைவு செய்ய வழியைத் தேட வேண்டும். பாபாவை மறந்து விடுவதால் தான் விழுகிறார்கள். விகாரத்தில் விழுந்தால் கூட வெட்கம் வருகிறது. இப்பொழுது நாம் தேவதையாக முடியாது. ஹார்ட் ஃபெயில் ஆகிவிடும். இப்போது நாம் எப்படி தேவதையாக முடியும். விகாரத்தில் விழக்கூடியவர்களின் ஃபோட்டோவை எடுத்து விடுங்கள் என பாபா கூறுகிறார். நீங்கள் சொர்க்கத்திற்குச் செல்ல தகுதியற்றவர்கள் என கூறுங்கள். உங்களுடைய பாஸ்ஃபோர்ட் அழிந்து விட்டது. நாம் விழுந்து விட்டோம் என்பதை தானே உணர்வார்கள். இப்பொழுது நாம் சொர்க்கத்திற்கு எப்படிப் போவோம். நாரதரின் ஒரு எடுத்துக் காட்டு கூட இருக்கிறது. நீங்கள் உங்களுடைய முகத்தை பார்த்துக் கொள்ளுங்கள் என அவருக்கு கூறப்பட்டது. லஷ்மியை மணக்க தகுதியிருக்கிறதா? முகம் குரங்கைப் போலத் தெரிந்தது. நமக்குள் இந்த விகாரம் இருக்கிறது என மனிதர்களுக்கு வெட்கம் வரும். பிறகு நாம் ஸ்ரீநாராயணன் மற்றும் ஸ்ரீ லஷ்மியை எவ்வாறு மணக்க முடியும் என மனிதர்களுக்கு வெட்கம் வருகிறது. பாபா யுக்திகள் அனைத்தையும் கற்பிப்பிக்கின்றார். ஆனால் யாராவது நம்பிக்கை வைக்க வேண்டும் அல்லவா? விகாரத்தின் போதை வந்ததும் புரிந்துக் கொள்கிறார்கள் - இந்த கணக்குப் படி நாம் இராஜாக்களுக்கு இராஜாவாக டபுள் கிரீடாரியாக எப்படி மாறுவோம். முயற்சி செய்ய வேண்டுமல்லவா! இவ்வாறாக யுக்திகளைப் படையுங்கள். மேலும் அனைவருக்கும் புரிய வைத்துக் கொண்டேயிருங்கள் என பாபா புரிய வைக்கிறார். இந்த இராஜயோகத்தின் ஸ்தாபனை நடந்துக் கொண்டிருக்கிறது. இப்போது வினாசம் எதிரில் நிற்கிறது. ஒவ்வொரு நாளும் புயல் வலுவடைகிறது. பாம்ஸ் போன்றவைகளை தயாரித்துக் கொண்டிருக்கிறார்கள். நீங்கள் எதிர் காலத்தில் உயர்ந்த பதவிகளை அடைவதற்காக இந்த படிப்பைப் படிக்கின்றீர்கள். நீங்கள் ஒரே முறை பதீதத்திலிருந்து பாவனமாகிறீர்கள். நாம் நரகவாசியாக இருக்கிறோம். ஏனென்றால் கல்பத்தியாக இருக்கிறது என்பதை மனிதர்கள் புரிந்துக் கொள்வதில்லை. இப்போது நீங்கள் கல் புத்தியிலிருந்து தங்கபுத்தியாகிக் கொண்டிருக்கிறீர்கள். அதிர்ஷ்டத்தில் இருந்தால் உடனே புரிந்துக் கொள்வார்கள். இல்லையென்றால் எவ்வளவு தான் தலையில் அடித்துக் கொண்டாலும் புத்தியில் பதிவதில்லை. பாபாவைப் புரிந்துக் கொள்ளவில்லை என்றால் நாஸ்திகர்கள். அதாவது செல்வம் அற்றவர். எனவே சிவபாபாவின் குழந்தை என்றால் செல்வந்தர் ஆக வேண்டும் அல்லவா! இங்கே யாருக்கு ஞானம் இருக்கிறதோ அவர்கள்

தங்கள் குழந்தைகளை விகாரத்திலிருந்து காப்பாற்றுவார்கள். அஞ்ஞானிகள் தங்களைப் போன்று குழந்தைகளையும் மாட்ட வைப்பார்கள். இங்கே விகாரத்தில் இருந்து காப்பற்றப்படுகிறது என நீங்கள் அறிகிறீர்கள். கன்னியர்களை முதலில் காப்பாற்ற வேண்டும். தாய் தந்தை குழந்தைகளை விகாரத்தினால் காயப்படுத்துகின்றனர். இது கீழான உலகம் என உங்களுக்குத் தெரியும். உயர்ந்த உலகத்தை விரும்புகிறார்கள். நான் உயர்ந்ததாக மாற்றுவதற்காக வருகின்ற போது அனைத்தும் கீழானதாக இருக்கிறது என்பது பகவான் வாக்கு. நான் அனைவரையும் மாற்றுகிறேன். பகவான் தான் சாது, சன்னியாசிகள் போன்ற அனைவரையும் திருத்துவதற்காக வர வேண்டும் என கீதையில் எழுதப்பட்டிருக்கிறது. ஒரே ஒரு பகவான் தந்தை வந்து அனைவரையும் திருத்துகிறார். மனிதர்கள் எவ்வளவு கல்புத்தியாக இருக்கிறார்கள் என உங்களுக்குத் தெரியும். இச்சமயம் பெரிய பெரியவர்களுக்கு எல்லாம் கீதையினுடைய பகவான் சிவன் என தெரிந்து விட்டால் என்ன நடக்கும் எனத் தெரியவில்லை. ஐயோ! என்று குரல் ஒலிக்கும். ஆனால் இன்னும் நேரம் இருக்கிறது. இல்லையென்றால் அனைவரின் கடைகளும் ஒரேயடியாக ஆட ஆரம்பித்துவிடும். பலரின் சிம்மாசனம் ஆடுகிறது அல்லவா! போர் நடக்கின்ற போது இவருடைய சிம்மாசனம் ஆட ஆரம்பித்து விட்டது, இப்போது கீழே விழுவார்கள் என்பது தெரிகிறது. இப்போது இவர்கள் ஆடினால் மிகவும் அலைச்சலாகிவிடும். இன்னும் போக போகத்தான் நடக்கும். பதீதபாவனர் அனைவருக்கும் சத்கதி கொடுக்கக் கூடிய வள்ளலே கூறுகின்றார். உண்மையில் பிரம்மாவின் உடலில் இருந்து ஸ்தாபனை செய்துக் கொண்டிருக்கிறேன். அனைவருக்கும் சத்கதி என்றால் திருத்திக் கொண்டிருக்கிறேன். இது பதீத உலகம் ஆகும். இவர்கள் அனைவரையும் நான் திருத்த வேண்டும்- இது பகவான் வாக்கு. இப்போது அனைவரும் பதீதமாக இருக்கிறார்கள். பதீதர்கள் பிறகு யாரை எப்படிப் பாவனமாக்குவார்கள்? முதலில் தான் பாவனமாக வேண்டும். பிறகு பின்பற்றுபவர்களை மாற்ற வேண்டும். சொற்பொழிவு ஆற்றுவதற்கு மிகவும் போதை இருக்க வேண்டும். கன்னியர்களுடையது புது ரத்தமாகும். நீங்கள் பழையதிலிருந்து புதியதாக மாறிக் கொண்டிருக்கிறீர்கள். உங்களுடைய ஆத்மா பழைய கலியுகத்தினுடையதாக மாறிவிட்டது. இப்போது புதிய பொன்னுலகத்தினுடையதாக இருக்கிறது. துரு வெளியேறிக் கொண்டிருக்கிறது. எனவே குழந்தைகளுக்கு மிகவும் ஆர்வம் இருக்கின்றது. நிலையாக போதை இருக்க வேண்டும். தனக்கு சமமானவர்களை தூக்கி நிறுத்த வேண்டும். தாயே முதல் குரு என்று போற்றப்படுகிறது. தாய் எப்போது குருவாக மாறுகிறார் என இப்போது நீங்கள் அறிகிறீர்கள். ஜெகதம்பா தான் பிறகு ராஜராஜேஸ்வரி ஆகிறார். பிறகு அங்கே எந்த குருவும் கிடையாது. இப்போது குருவினுடைய தொடர்(காலம்) நடக்கிறது. தந்தை வந்து தாய்மார்கள் மீது ஞான அமிர்த கலசத்தை வைக்கின்றார். ஆரம்பத்திலிருந்தே இவ்வாறு நடக்கிறது. சென்டர்களுக்குக் கூட பிரம்மா குமாரி வேண்டும் என்று கூறுகிறார்கள். நீங்களே நடத்துங்கள் என பாபா கூறுகின்றார். தைரியம் இல்லையா? பாபா டீச்சர் வேண்டும் என்று கூறுவதில்லை. இதுவும் சரியே, மரியாதை கொடுக்கிறார்கள்.

தற்சமயம் உலகத்தில் மரியாதை கூட ஒருவருக்கொருவர் அரைகுறையாக கொடுக்கிறார்கள். இன்று பிரதம அமைச்சராக இருக்கிறார். நாளை அவரை தூக்கிவிடுகிறார்கள். நிலையான சுகம் யாருக்கும் கிடைப்பதில்லை. இச்சமயம் குழந்தைகளாகிய உங்களுக்கு நிலையான இராஜ்ஜிய பாக்கியம் கிடைத்துக் கொண்டிருக்கிறது. உங்களுக்கு பாபா எத்தனை விதமாகப் புரிய வைக்கிறார்? தன்னை எப்போதும் மகிழ்ச்சியாக வைத்துக் கொள்வதற்காக மிகவும் நல்ல நல்ல வழிகளை சொல்லி கொடுக்கிறார். சுப பாவனை வைக்க வேண்டும் அல்லவா? ஒஹோ! நாம் இவ்வாறு லஷ்மி நாராயணனாக மாறிக் கொண்டிருக்கிறோம். பிறகு அதிர்ஷ்டத்தில் இல்லையென்றால் முயற்சி என்ன செய்ய முடியும். பாபா வழியை மாற்றுகிறார் அல்லவா! முயற்சி வீணாகாது. இது எப்போதும் வெற்றியைக் கொடுக்கிறது. ராஜ்ஜியம் ஸ்தாபனையாகிக் கொண்டிருக்கிறது. வினாசம் கூட மகாபாரத யுத்தம் மூலமாக நடக்க வேண்டும். இன்னும் போகப்போக நீங்கள் வேகத்தைக் கொடுக்க கொடுக்க இது அனைத்தும் வரும். இப்போது புரிந்துக் கொள்ள மாட்டார்கள். பிறகு அவர்களுடைய ராஜ்ஜிய பதவி பறந்து போகும். எவ்வளவு குருக்கள் இருக்கிறார்கள். எந்த குருவினுடைய சிஷ்யனும் அல்ல என்று கூறிக் கொள்ளும் அளவிற்கு எந்த மனிதனும் கிடையாது. இங்கே சத்கதி கொடுப்பதற்காக சத்குரு கிடைத்திருக்கிறார். சித்திரம் மிகவும் நன்றாக இருக்கிறது. இது சத்கதி என்றால் சுக தாமம் ஆகும், இது முக்தி தாமம் ஆகும். நாம் அனைத்து ஆத்மாக்களும் நிர்வாண தாமத்தில் இருக்கிறோம் என புத்தி கூறுகிறது. அங்கிருந்து பேச்சில் வருகிறோம். நாம் அங்கே வசிக்கக் கூடியவர்கள். இந்த விளையாட்டு கூட பாரதத்தில் உருவாக்கப்பட்டிருக்கிறது. சிவஜெயந்தி கூட இங்கே கொண்டாடுகிறார்கள். நான் வந்திருக்கிறேன். கல்பத்திற்குப் பிறகு வருவேன் என பாபா கூறுகின்றார். ஒவ்வொரு 5000 வருடத்திற்குப்

10.01.2011

பிறகும் பாபா வந்ததும் சொர்க்கம் உருவாகிறது. கிறிஸ்து வருவதற்கு இத்தனை வருடங்களுக்கு முன்பு பேரடைஸ் இருந்தது, சொர்க்கம் இருந்தது. என கூறுகிறார்கள். இப்போது இல்லை. மீண்டும் வரும். எனவே நிச்சயமாக நரகவாசிகளினுடைய அழிவும் சொர்க்கவாசியினுடைய ஸ்தாபனையும் நடக்கும். நீங்கள் தான் சொர்க்கவாசியாகிக் கொண்டிருக்கிறீர்கள். நரகவாசி அனைவரும் அழிந்து விடுவார்கள். இன்னும் லட்சக்கணக்கான வருடங்கள் இருக்கின்றன. குழந்தைகள் பெரியவர்கள் ஆவார்கள். திருமணம் செய்விக்க வேண்டும்..... என அவர்கள் நினைக்கிறார்கள். நீங்கள் இவ்வாறு கூற முடியாது. குழந்தை ஆலோசனை படி நடக்கவில்லை என்றால் ஸ்ரீமத் பெற வேண்டும். அதாவது சொர்க்கவாசியாக வில்லையென்றால் என்ன செய்வது? கட்டளைப்படி நடக்கவில்லை என்றால் போகட்டும் விடுங்கள் என பாபா கூறுகிறார். இதில் பக்காவாக பற்றிலிருந்து விடுபட்ட நிலையை அடைய வேண்டும்.நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. ஸ்ரீஸ்ரீ சிவபாபாவின் சிரேஷ்டமான வழிப்படி நடந்து தன்னை சிரேஷ்டமாக்கிக் கொள்ள வேண்டும். ஸ்ரீமத்தில் மனம் சொல்லும் வழியை கலக்கக் கூடாது. ஈஸ்வரிய படிப்பின் பெருமதம் இருக்க வேண்டும்.
2. தனக்கு சமமானவர்களுக்கு நன்மை செய்வதற்காக யுக்திகளைக் கண்டுபிடிக்க வேண்டும். அனைவர் மீதும் சுப பாவனை வைத்து ஒருவருக்கொருவர் உண்மையான மரியாதை கொடுக்க வேண்டும். அரைகுறை மரியாதை கிடையாது.

வரதானம்: அன்பு மற்றும் சக்தி ரூபத்தின் சமநிலை மூலமாக சேவை செய்யக் கூடிய வெற்றி மூர்த்தி ஆகுக!

ஒரு கண்ணில் பாபாவினுடைய அன்பும் மற்றொரு கண்ணில் பாபா மூலமாக கிடைத்திருக்கக் கூடிய கடமையும் (சேவை) நினைவில் இருப்பது போல அன்பின் வடிவமாக இருப்பதுடன் சக்தி ரூபமாகுங்கள். அன்பின் கூடவே, வார்த்தைகளில் சக்தியிருந்தால் யாருடைய இதயத்தை வேண்டுமானாலும் பிளக்க முடியும். தாய், குழந்தைகளுக்கு எப்படிப்பட்ட வார்த்தைகளால் போதித்தாலும் தாயின் அன்பின் காரணமாக அந்த வார்த்தைகள் கூர்மையாகவும், கடுமையாகவும் உணரப்படுவதில்லை. இதே போன்று தான் ஞானத்தினுடைய சக்தியுடைய வார்த்தைகளை அவர்களுக்கு தெளிவான வார்த்தைகளில் கொடுங்கள். ஆனால் வார்த்தைகளில் அன்பு கலந்திருந்தால் வெற்றி மூர்த்தி ஆகிவிடலாம்.

சுலோகன்: சர்வ சக்திவான் பாபாவை துணைவனாக்கிக் கொண்டால்
பட்சாதாபத்திலிருந்து (தனக்குத்தானே வருந்துவது) விடுபடலாம்.